



И.Раззаков атындагы Кыргыз мамлекеттик техникалык университети

БИЛИМ БЕРҮҮНҮН САПАТЫН КАМСЫЗ КЫЛУУ
СИСТЕМАСЫ

дп 44-5

ЖАКТЫРЫЛДЫ

И. Раззаков атындагы КМТУнун

Окумуштуулар кеңешинде

Протокол № 4

«24» 12 2025-ж.

БЕКИТЕМИН

И. Раззаков атындагы КМТУнун ректору

Чыныбаев М.К.

Буйрук № 1/303

«30» 12 2025-ж.



**И. РАЗЗАКОВ АТЫНДАГЫ КМТУНУН ЧҮЙ ОБЛУСУНУН
КАРА-БАЛТА ШААРЫНДАГЫ ФИЛИАЛЫНЫН
ЖОБОСУ**

Бишкек, 2025

ӨЗГӨРТҮҮ БАРАГЫ

[illegible]

1. Жалпы жоболор

1.1. И.Раззаков атындагы Кыргыз мамлекеттик техникалык университетинин Чүй облусунун Кара-Балта шаарындагы филиалы (мындан ары — КМТУнун Кара-Балта ш. филиалы) университеттин жогорку кесиптик билим берүү уюму жайгашкан жерден тышкары жайгашкан жана анын бардык функцияларын, анын ичинде өкүлчүлүктүн функцияларын аткарган обочолонгон бөлүмү болуп саналат.

1.2. КМТУнун Кара-Балта ш. филиалы Кыргыз Республикасынын мыйзамдарында белгиленген тартипте түзүлөт жана жоюлат.

1.3. КМТУнун Кара-Балта ш. филиалын түзүүгө жана билим берүү ишмердүүлүгүн жүргүзүүгө окуу-материалдык базанын, илимий-методикалык кадрлар менен камсыздоонун, методикалык, маалыматтык жана каржылык ресурстардын, ошондой эле тиешелүү социалдык-тиричилик шарттардын болушу шарт.

1.4. **Филиалдын толук аталышы:** И. Раззаков атындагы Кыргыз мамлекеттик техникалык университетинин Чүй облусунун Кара-Балта шаарындагы филиалы. **КМТУнун Кара-Балта ш. филиалынын жайгашкан жери:** 724400, Кыргыз Республикасы, Чүй облусу, Кара-Балта шаары, Ковровщиков көч., 27.

1.5. КМТУнун Кара-Балта ш. филиалы юридикалык жак болуп саналбайт жана Кыргыз Республикасынын жогорку жана жогорку окуу жайынан кийинки кесиптик билим берүүчү уюм жөнүндө жобого жана орто кесиптик билим берүүчү уюм жөнүндө жобого ылайык, Кыргыз Республикасынын Министрлер Кабинетинин 2025-жылдын 10-июнундагы № 329 токтому менен бекитилген, университеттин Окумуштуулар кеңешинин чечими менен бекитилген КМТУнун Уставына жана ушул жобого ылайык өз ишмердүүлүгүн жүзөгө ашырат.

1.6. КМТУнун Кара-Балта ш. филиалы Кыргыз Республикасынын юстиция жаатындагы ыйгарым укуктуу мамлекеттик органында же анын аймактык органдарында эсептик каттоодон өтөт.

1.7. КМТУнун Кара-Балта ш. филиалынын ишин башкаруу Кыргыз Республикасынын ченемдик-укуктук актыларына, университеттин ички локалдык актыларына, КМТУнун Уставына жана ушул жобого ылайык жүзөгө ашырылат.

2. Филиалдын функциялары жана ыйгарым укуктары

2.1. КМТУнун Кара-Балта ш. филиалы билим берүү ишмердүүлүгүнө лицензия болгондо же КМТУнун Окумуштуулар кеңешинин чечими жана ректордун буйругунун негизинде жогорку жана орто кесиптик билим берүүнүн кесиптик билим берүү программаларын толук же жарым-жартылай көлөмдө ишке ашырууга укуктуу. Сырттан окуу, күндүзгү-сырттан (кечки) окуу формалары жана дистанциялык билим берүү технологияларын колдонуу күндүзгү окуу формадагы тиешелүү билим берүү программасы болгондо гана жол берилет.

2.2. КМТУнун Кара-Балта ш. филиалынын түзүмүндө кафедралар, илимий-изилдөө лабораториялары, орто кесиптик билим берүү бөлүмдөрү жана башка түзүмдүк бөлүктөр болушу мүмкүн. Филиал өзүнчө түзүмдүк бөлүм түзбөстөн, тиешелүү билим берүү программасынын жетекчисин дайындоо аркылуу билим берүү программаларын ишке ашырууну уюштура алат.

2.3. Билим берүү программалары толук же жарым-жартылай көлөмдө ишке ашырылган КМТУнун Кара-Балта ш. филиалында бүтүрүүчүлөрдүн мамлекеттик жыйынтыктоочу аттестациясы өткөрүлөт, ошондой эле филиал өз алдынча же университеттин курамында көз карандысыз аккредитация өтөт.

2.4. КМТУнун Кара-Балта ш. филиалында окуунун биринчи окуу жылына кабыл алуунун көлөмү жана түзүмү университеттин тиешелүү ченемдик укуктук актылары менен аныкталат. КМТУ Кыргыз Республикасынын Илим, жогорку билим берүү жана инновациялар министрлиги менен макулдашуу боюнча мамлекеттик бюджеттин каражаттарынын эсебинен КМТУнун филиалында окуу үчүн кабыл алынуучу билим

алуучулардын санын КМТУ тарабынан жыл сайын белгиленген контрольдук сандардын чегинде аныктайт.

2.5. КМТУнун Кара-Балта ш. филиалы башкы университет тарабынан жеке жана (же) юридикалык жактар менен түзүлгөн келишимдердин негизинде окуу акысы төлөнүүчү шартта адистерди даярдоону ишке ашыра алат.

2.6. КМТУнун Кара-Балта ш. филиалына билим алуучуларды кабыл алуу филиалдын кабыл алуу комиссиясы тарабынан кабыл алуу эрежелерине ылайык жүргүзүлөт. Билим берүү программалары жарым-жартылай көлөмдө ишке ашырылган учурда, талапкерлер окууну аяктоо шарттары менен милдеттүү түрдө тааныштырылат. Филиалга билим алуучуларды кабыл алуу КМТУнун ректорунун буйругу менен жүргүзүлөт.

2.7. КМТУнун Кара-Балта ш. филиалынын билим алуучулардын башкы университетке жана тескерисинче “КМТУнун жогорку жана орто кесиптик билим берүү программалары боюнча окуган билим алуучуларды которуу, окуудан чыгаруу, кайра калыбына келтирүү жана академиялык өргүү берүү тартиби жөнүндө” жобого ылайык жүргүзүлөт.

2.8. Көз карандысыз аккредитациядан өткөн КМТУнун Кара-Балта ш. филиалы бүтүрүүчүлөргө мамлекеттик үлгүдөгү документтерди филиалдын жана башкы университеттин аталышын жана жайгашкан жерин көрсөтүү менен берет.

2.9. КМТУнун Кара-Балта ш. филиалы белгиленген мөөнөттөрдө академиялык жана каржылык ишмердүүлүк боюнча мамлекеттик жана ведомстволук статистикалык отчеттуулукту КМТУга тапшырат, ал жыйынтыктоочу отчетторго киргизилет.

3. Филиалды башкаруу органдары

3.1. КМТУнун Кара-Балта ш. филиалында шайлануучу өкүлчүлүк орган — филиалдын Окумуштуулар кеңеши түзүлөт. Аны түзүү тартиби, ыйгарым укуктары жана ишмердүүлүгү “И. Раззаков атындагы Кыргыз мамлекеттик техникалык университетинин Окумуштуулар кеңеши жөнүндө” жобого жана ушул жобого ылайык аныкталат.

3.2. КМТУнун Кара-Балта ш. филиалынын ишин түздөн - түз башкарууну жогорку кесиптик билим берүү уюмунун кызматкерлеринин ичинен тандалган илимий даражасы, окуу-методикалык, илимий жана уюштуруучулук иш тажрыйбасы бар 65 жаштан ашпаган КМТУнун ректорунун буйругу менен дайындалган директор ишке ашырат.

3.3. КМТУнун Кара-Балта ш. филиалынын директору филиалдын Окумуштуулар кеңешинин төрагасы болуп саналат жана КМТУнун Окумуштуулар кеңешинин мүчөсү болуп кирет.

Филиалдын Окумуштуулар кеңешинин курамына: окуу бөлүмүнүн жетекчиси, кесиптик бирлик комитетинин төрагасы, түзүмдүк бөлүмдөрдүн жетекчилери, филиалдын илимий катчысы, ошондой эле өндүрүш тармагынын өкүлдөрү кирет. Окумуштуулар кеңешинин курамы КМТУнун ректорунун буйругу менен бекитилет. Кеңештин ыйгарым укук мөөнөтү — курамы бекитилген күндөн тартып эки жыл.

3.4. КМТУнун Кара-Балта ш. филиалынын директору университеттин ректору тарабынан берилген ишеним каттын негизинде иш алып барат жана мамлекеттик бийлик жана башкаруу органдарында, жеке жана юридикалык жактар менен болгон мамилелерде филиалдын атынан өкүлчүлүк кылууга, ошондой эле филиалдын ишмердүүлүгүнө байланыштуу келишимдерди жана макулдашууларды түзүүгө укуктуу.

МАКУЛДАШЫЛДЫ:

Укук бөлүмүнүн башчысы



А. Ж. Исраилов